



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 26-10-2023

மருது சகோதரர்களைப் பேச மன்னிப்பு சகோதரர்க்கு அருகதை உண்டா?

பல ஆண்டு காலம் அதிகாரப் பதவியை அனுபவித்துவிட்டு - இப்போது சொசைன வாழ்க்கையை அடைந்திருக்கும் ஆளுநர் ஆர்.என்.ரவிக்கு இப்போதுதான் மருதுபாண்டியர் கண்ணுக்குத் தெரியவந்துள்ளார்.

‘என்னது சிவாஜி செத்துட்டாரா?’ என்று கேட்பதைப் போல, ‘மருதுபாண்டியரை மறைத்துவிட்டார்கள்’ என்று கிளம்பி இருக்கிறார். புகை கண்ணை மூடிக்கொண்டதால் உலகம் இருண்டு விடாது. இது மருதுபாண்டியர் பூமி என்பதை நனைவூட்டிக் கொண்டே இருக்கும் திராவிட பூமி இது.

இவர்களுக்கு இப்போது மருதுபாண்டியரைப் பற்றிப் பேச வேண்டிய அவசியம் என்ன வந்தது? அவரைப் பேசுவதால் ஏதாவது ஓட்டு சிந்தாதா என்ற நப்பாசை தான். பா.ஜ.க.வுக்கு இருந்த ஒன்றரையணா ஓட்டையும் வந்து குறைத்ததில் அரைப்பங்கு அண்ணாமலைக்கு உண்டு. அரைப் பங்கு ஆர்.என்.ரவிக்கு உண்டு. மற்றபடி இவர்களால் பா.ஜ.க. ஒரு சென்டி மீட்டர் கூட உயரவில்லை.

ஏதோ ஒரு தனியார் பயிற்சி நிறுவனத்துக்குப் போய் தனது அரைகுறை அறிவைக் காட்டிக் கொண்டு இருக்கிறார் ஆளுநர். அந்த வரிசையில் திருச்சியில் நடந்த நிகழ்ச்சியில், “இரண்டாண்டுகளுக்கு முன் நான் தமிழ்நாட்டிற்கு வந்தபோது தமிழ்நாடு அரசிடம் நாட்டின் சுதந்திரத்திற்காகப் போராடிய தமிழ்நாட்டைச் சேர்ந்தவர்களின் பெயர் பட்டியலை கேட்டிருந்தேன். அவர்கள் 40க்கும் குறைவானப் பெயர்களை மட்டும் தான் எனக்குத் தந்தார்கள். பின்னர் தேடி படித்ததில் பல்லாயிரக்கணக்கான வீரர்கள் தமிழ்நாட்டில் பிறந்து நாட்டின் விடுதலைக்காகப் போராடி இருப்பது தெரியவந்தது. தமிழ்நாட்டில் பிறந்த சுதந்திரப் போராட்ட வீரர்கள் மறக்கடிக்கப்பட வேண்டும் என்றே இங்கு ஆட்சி செய்தவர்கள் திட்டமிட்டு அதை செய்தார்கள். அவர்கள் தமிழ்நாட்டில் கொண்டாடப்படவில்லை. பாடப் புத்தகங்களில் அவர்கள் வரலாறு அழிக்கப்பட்டது. சுதந்திரப் போராட்டத் தியாகிகள் எந்த சமூகத்தில் இருந்து வந்தார்கள் என்பதிலிருந்து அவர்களை ஜாதி தலைவர்களாக அடையாளப்படுத்தி, மக்களை ஒன்றுபட விடாமல் தடுக்கிறார்கள். சுதந்திரப் போராட்ட வீரர்களை கொண்டாடு வதில்லை. நாம் கடந்த கால வரலாறுகளை நினைவு கூர்வது அவசியம். தமிழ்நாட்டில் சுதந்திரப் போராட்ட வீரர்கள் குறித்து ஆராய்ச்சி மாணவர்கள் யாரும் ஆய்வு செய்வதில்லை. அது எனக்கு வருத்தமாக உள்ளது. வருங்கால தலைமுறையினர் சுதந்திரப் போராட்ட வீரர்கள் குறித்து முழுமையாக தெரிந்து கொள்ள வேண்டும்” என்று பேசி இருக்கிறார் ஆர்.என்.ரவி.

அவரது பேச்சைப் படிக்கும்போது புல்லரிக்கிறது. சுதந்திரத்துக்காகவே பிறப்பெடுத்த தலைமுறையைப் போல பேசி இருக்கிறார் அவர்.

கோட்சேக்களை குருமார்களாகக் கொண்ட கூட்டம், இந்திய விடுதலை வீரர்களைப் போற்றுவதைப் பார்த்தால் சிரிப்பாக இருக்கிறது. ‘மன்னிப்பு’க் கடித சாவர்க்கரை துதிபாடும் கூட்டம் இந்திய விடுதலைப் போராட்டம் பற்றி பேசுவதைக் கேட்டால் புல்லரிக்கிறது. இந்தியாவின் புகழ்பெற்ற வழக்கறிஞரான ஏ.ஜி.நாரணி அவர்கள், ‘சாவர்க்கரும் இந்துத்துவமும் - மகாத்மா காந்தி படுகொலையும்’ என்ற தலைப்பில் ஒரு புத்தகம் எழுதினார். ஆவணக் காப்பகத்தின் பல்வேறு தகவல்களைத் திரட்டி எழுதப்பட்ட வரலாற்று ஆய்வு நூலாகும் அது. பல முறை ஆங்கில அரசிடம் மன்னிப்புக் கேட்டவர் சாவர்க்கர் என்பதை ஆதாரங்களுடன் அந்த நூலில் ஏ.ஜி.நாரணி சொல்லி இருக்கிறார்.

1883 முதல் 1966 வரை வாழ்ந்தவர் சாவர்க்கர். இந்தியாவிலும் இலண்டனிலும் மன்னராட்சிக்கு எதிராகப் பேசியதாக குற்றம் சாட்டப்பட்டு கைது செய்யப்பட்டு 1910 ஜூலை 22 அன்று மும்பைக்கு அழைத்து வரப்பட்டார் சாவர்க்கர். டிசம்பர் 10 அன்று வழங்கப்பட்ட தீர்ப்பின் படி ஆயுள் காலம் முழுவதும் நாடுகடத்தப்பட்டு சிறை வைக்கப்பட வேண்டும் என்று தீர்ப்பு தரப்படுகிறது. அதன்படி அந்தமான் சிறையில் அடைக்கப் படுகிறார். 1911 ஆங்கில அரசுக்கு அவர் ஒரு கருணை மனு அனுப்புகிறார். அதன்மீது நடவடிக்கை இல்லை என்றதும் 1913 நவம்பர் 14 அன்று மீண்டும் கருணை மனு போடுகிறார். அந்த வாசகங்களை வழக்கறிஞர் ஏ.ஜி.நாரணி தனது புத்தகத்தில் குறிப்பிட்டுள்ளார்.

“அரசு தன் நல்லதிகாரத்தைப் பயன்படுத்தி என்னை விடுவித்தால் அரசியலமைப்பின் செயல்பாட்டிற்காக வாதாடுவதுடன் ஆங்கில அரசுக்கு விசுவாசமாகவும் நடந்து கொள்வேன். அரசு எந்த வகையில் விரும்புகிறதோ அந்த வகையில் சேவகம் புரியத் தயாராக உள்ளேன். எனது மாற்றம் மனசாட்சியின் குரலுக்கேற்ப ஏற்பட்டுள்ளதால் எனது எதிர்கால நடத்தை அதற்கேற்பத்தான் இருக்கும். என்னைச் சிறையில் வைத்திருப்பதன் மூலம் எதுவும் பெற இயலாது. மாறாக அவ்வாறு இல்லாதிருப்பதை ஒப்பிட்டுப் பாரக்கலாம். தந்தை போன்ற அரசின் வாசலுக்குக் கெட்டழிந்த மகன் திரும்ப வருமாறு கருணை செய்ய வல்லமை மிக்க தங்களால் மட்டுமே முடியும்” - என்று சாவர்க்கர் எழுதி இருக்கிறார். மன்னிப்பு, கருணை மனுவை விட மிக மோசமான வார்த்தைகள் இவை என்கிறார் வழக்கறிஞர் ஏ.ஜி.நாரணி.

1924 ஏரவாடா சிறையில் இருந்து நிபந்தனைகள் அடிப்படையில் விடுதலை செய்யப்படுகிறார் சாவர்க்கர். அடுத்த ஆண்டு ஒரு கட்டுரை எழுதியதற்காக மீண்டும் அவர் மீது வழக்குப் பாப்புகிறது. அதற்கு அனுப்பிய பதிலில் சுயராஜ்யம் என்ற சொல்லில் தனக்கு நம்பிக்கை இல்லை என்று பதில் அனுப்பி இருக்கிறார் சாவர்க்கர். அவருக்கு மீண்டும் பல்வேறு நிபந்தனைகள் விதிக்கப்படுகிறது. 1937 ஆம் ஆண்டு தான் முழுமையாக விடுவிக்கப்படுகிறார். இவை அனைத்தையும் வரிசைப்படுத்தி இருக்கிறார் ஏ.ஜி.நாரணி.

“சாவர்க்கரின் கஷ்டங்களைக் குறைத்து மதிப்பிடக் கூடாது. அதேபோல், அவரது சரணாகதியையும் சமரசப் போக்கையும் கண்டு கொள்ளாமல் இருக்க முடியாது. அவரை வீரராகப் புகழ்பவர்கள், அவரது முதல் பகுதியை மட்டும் மிகைப்படுத்திக் கூறிவிட்டு பிற்பகுதியைப் பற்றி அவர்களால் மறுக்க முடியாவிட்டாலும் கண்டுகொள்வதில்லை” என்று எழுதி இருக்கிறார் நாரணி.

இத்தகைய மன்னிப்பு சகோதரர்க்கு மருது சகோதரர்களைப் பற்றிப் பேச அருகதை உண்டா?

(குறிப்பு: தி.மு.க.வும் விடுதலைப் போராட்ட வீரர்களும் - என்ற தலைப்பிலான தலையங்கம் நாளை!)



முதலமைச்சர் மு.க.ஸ்டாலின் அவர்கள் நேற்று (25.10.2023) சென்னையில் நடைபெற்ற தமிழ்நாடு சிறுபான்மையினர் நல ஆணையத்தின் தலைவர் பீட்டர் அல்போன்ஸ் அவர்களின் பேரன் டாக்டர் நிகாஷ், ஜனனி ஜோயல் ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கடை வழங்கி மணமக்களை வாழ்த்தினார். உடன் நீர்வளத் துறை அமைச்சர் துரைமுருகன் உள்ளிட்ட அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், அகில இந்திய காங்கிரஸ் கமிட்டியின் பொதுச் செயலாளர் முகுல் வாஸ்னிக், தமிழ்நாடு மாநில காங்கிரஸ் கமிட்டி தலைவர் கே.எஸ்.அழகிரி உள்ளிட்ட கட்சி தலைவர்கள் மற்றும் மணமக்களின் குடும்பத்தினர் உள்ளனர்.

இந்தியாவில் எந்தக் கட்சியும் செய்யாத அளவுக்கு

கழக மூத்த முன்னோடிகளுக்கு பொற்கிழி வழங்கி வருவது தி.மு.க.!

தேனியில் கழக இளைஞரணிச் செயலாளர் - அமைச்சர் உதயநிதி ஸ்டாலின் பெருமிதம்!

தேனி, அக்ட.26-

இந்தியாவில் எந்தக் கட்சியும் செய்யாத அளவுக்கு தி.மு.க.வின் மூத்த முன்னோடிகளுக்கு பொற்கிழி வழங்கப்பட்டு வருவதாக இளைஞரணி செயலாளர் உதயநிதி ஸ்டாலின் அவர்கள் தெரிவித்துள்ளார்.

தேனி மாவட்டத்தில் பல்வேறு நிகழ்ச்சிகளில் பங்கேற்பதற்காக தி.மு.க. இளைஞரணி செயலாளரும் அமைச்சருமான உதயநிதி ஸ்டாலின் அவர்கள் தேனி சென்றுள்ளார். அதன் ஒரு பகுதியாக கம்பம் தனியார் அரங்கில் தி.மு.க. மூத்த முன்னோடிகளுக்கு பொற்கிழி வழங்கும் நிகழ்ச்சி நடைபெற்றது. இதில் அமைச்சர் உதயநிதி ஸ்டாலின் அவர்கள் பங்கேற்று மூத்த முன்னோடிகளுக்கு பொற்கிழி வழங்கினார்.

அப்போது ஊரகவளர்ச்சித்துறை அமைச்சர் இ.பெரியசாமி மற்றும் தேனி மாவட்ட நிர்வாகிகள் பலர் உடனிருந்தனர்.

இந்நிகழ்ச்சியில் பேசிய அமைச்சர் உதயநிதி ஸ்டாலின் அவர்கள், தி.மு.க. மூத்த முன்னோடிகளிடம் வாழ்த்துப் பெறவே தமிழ்நாடு முழுவதும் சுற்றுப் பயணம் மேற்கொண்டுள்ளதாக



வும், இதுவரை எந்தக் கட்சியும் செய்யாத அளவிற்கு தி.மு.க. இளைஞரணி சார்பில் 40 கோடி ரூபாய் அளவில் பொற்கிழி வழங்கப்பட்டுள்ளதாகக் கூறினார்.

கர்னல் ஜான் பென்னி குவிக்கிற்கு மரியாதை!

இதனிடையே, முல்லைப்பெரியாறு அணை

யைக் கட்டி தேனி, மதுரை உள்ளிட்ட ஐந்து மாவட்ட மக்களின் வாழ்வாதாரத்தை பாதுகாத்த கர்னல் ஜான் பென்னி குவிக்கிற்கு தேனி லோயர்கேம்பில் அமைக்கப்பட்டுள்ள நினைவு மண்டபத்தில், அவருடைய திருவுருவச்சிலைக்கு அமைச்சர் உதயநிதி ஸ்டாலின் அவர்கள் மாலை அணிவித்து மரியாதை செலுத்தினார்.

அப்போது ஊரக வளர்ச்சி துறை அமைச்சர் இ.பெரியசாமி, மாவட்ட ஆட்சியர் சஜீவனா, சட்டமன்ற உறுப்பினர்கள் கம்பம் ராமகிருஷ்ணன், மகாராஜன், சரவணக்குமார், தேனி வடக்கு மாவட்ட செயலாளர் தங்க தமிழ்ச்செல்வன் உள்ளிட்ட பலர் உடனிருந்தனர்.

முன்னதாக, கம்பம் அருகேயுள்ள ஆதிசுஞ்சனசேரி தனியார் பெண்கள் கல்லூரி மாணவிகள் சாலையில் இருபுறம் நின்று அமைச்சர் உதயநிதி ஸ்டாலின் அவர்களுக்கு உற்சாக வரவேற்பு அளித்தனர். அப்போது, புதுமைப் பெண் திட்டத்திற்கும், இலவச பேருந்துப் பயண திட்டத்திற்கும் நன்றி தெரிவிக்கும் விதமான வாசகங்கள் அடங்கிய பதாகைகளை ஏந்தி, அமைச்சருக்கு நன்றி தெரிவித்தனர்.

டாக்டர் அம்பேத்கர் விருது பெற விரும்புவோர் கவனத்திற்கு!

ஆதிதிராவிடர் நலத்துறை அறிவிப்பு!

சென்னை, அக்ட.26 - தமிழ்நாட்டில் பட்டியல் இன மக்களின் வாழ்க்கை முன்னேற்றத்திற்காக பலர் அரிய தொண்டாற்றி வருகிறார்கள். பட்டியல் இனமக்களின் முன்னேற்றத்திற்காக தங்களை இணைத்துக் கொண்டு அவர்கள் அறிவரும் அரிய தொண்டுகளை கருத்தில் கொண்டு தமிழ்நாட்டைச் சேர்ந்த ஒருவருக்கு ஆண்டுதோறும் டாக்டர் அம்பேத்கர் விருது வழங்கி தமிழ்நாடு அரசு சிறப்பித்து வருகிறது.

அவ்வகையில் 2023 ஆம் ஆண்டு டாக்டர் அம்பேத்கர் விருது பெற விரும்புவோர் தங்களைப் பற்றிய முழுவிவரங்களுடன் விண்ணப்பிக்கலாம். www.tn.gov.in/ta/forms/Deptname/ என்ற இணையதளத்திலிருந்து இவ்விருதுக்கான விண்ணப்பப் படிவத்தை பதிவிறக்கம் செய்து கொள்ளலாம். ஆதிதிராவிடர் நல இயக்குநர் அலுவலகம் சென்னை 05 அல்லது சும் மந்தப்பட்ட மாவட்ட ஆதி திராவிடர் மற்றும் பழங்குடியினர் நல அலுவலகத்திலும் விண்ணப்பப் படிவத்தைப் பெற்றுக் கொள்ளலாம் என ஆதிதிராவிடர் நலத் துறை தெரிவித்துள்ளது.

குடிநீர் வாரியப் பராமரிப்புப் பணிகள்!

சின்னத்திரிபேட்டையில் இணையதள வழியாக செயல்பட்டு சேவைகள் செயல்பாது!

சென்னை குடிநீர் வாரியம் அறிவிப்பு!

சென்னை, அக்ட.26 - சென்னைக் குடிநீர் வாரிய சிந்தாதி ரிப்பேட்டை, தலைமை அலுவலகத் தரவு மையத்தில் (Data Centre) அவசர பராமரிப்பு பணிகள் மேற்கொள்ளப்பட உள்ளதால் 28.10.2023 சனிக்கிழமை மற்றும் 29.10.2023 குாயிறுக்கிழமை ஆகிய நாட்களில் இணையதள வழியாக பெறப்படும் சேவைகளாகிய குடிநீர் மற்றும் கழிவுநீர் வரி செலுத்த்தல், புகார்களை பதிவு செய்தல், கட்டணம் செலுத்தி வாரிகள் மூலம் பெறப்படும் குடிநீர் (Dial for Water), மற்றும் கழிவுநீர் அகற்ற முன்பதிவு செய்தல் (Dial for Septic Tank clearance), உள்ளிட்ட அனைத்து சேவைகள் செயல்படாது. மேலும், குடிநீர் இணைப்பு இல்லாத பகுதிகள் மற்றும் அழுத்தம் குறைவான பகுதிகளுக்கு குடிநீர் தொட்டிகள் மற்றும் தெரு நடைகளுக்கு வாரிகள் மூலம் வழங்கப்படும் குடிநீர் விநியோகம் எந்தவித தடையுமின்றி வழக்கம்போல் சீரான முறையில் மேற்கொள்ளப்படும்.

நிர்ணயிக்கப்பட்ட கால அளவிற்குள் பராமரிப்பு பணிகள் முடிக்கப்பட்டு 30.10.2023 காலை 09.00 மணி முதல் வழக்கம் போல் இணையதள சேவைகள் அனைத்தும் செயல்படும் என்று குடிநீர் வாரியம் அறிவித்துள்ளது.

அக்டோபர் 26

விருதுநகர் தெற்கு, வடக்கு மாவட்ட திமுக சார்பாக கழக மூத்த முன்னோடிகளுக்கு பொற்கிழி வழங்கும் விழா மற்றும் மாவட்ட இளைஞர் அணி செயல்வீரர்கள் கூட்டத்திற்கு பங்கேற்க வருகை தரும்

கழக இளைஞரணி செயலாளர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் மாண்புமிகு

உதயநிதி ஸ்டாலின் அவர்களையும்

மாண்புமிகு **K.K.S.S.R. இராமச்சந்திரன்** தங்கம் தென்னரசு

வருடம் மற்றும் பேரிட மோனவழித்துறை அமைச்சர் விருதுநகர் தெற்கு மாவட்ட திமுக செயலாளர்

அவர்களையும் தீ. மீனாட்சு மற்றும் மனோன் மோனவழித்துறை அமைச்சர் விருதுநகர் வடக்கு மாவட்ட திமுக செயலாளர்

அன்புடன் வரவேற்கிறேன்...

S.சிவப்பிரகாசம் M.Sc., Ex. நல் மன்றத் தலைவர், தி.மு.க. பொதுக்குடி உறுப்பினர்

S.சுந்தரலட்சுமி B.Sc., அருப்பக்கோட்டை நல் மன்றத் தலைவர்,